



# ƏDALET

Qurucusu:  
Adil Minbaşiyev

Gündəlik hüquq qəzeti

Qəzet 1990-cı ilin  
iyulundan çıxır

№ 131 (5791) 26 sentyabr 2020-ci il

Qiyməti 30 qəpik

## Səfərbərlik Xidməti çağırışçılara müraciət etdi

2020-ci ilin oktyabr ayında müddətli həqiqi hərbi xidmətə göndəriləcək çağırışçılar Silahlı Qüvvələr üzrə xidmət yerlərinə təyinatla bağlı Səfərbərlik və Hərbi Xidmətə Çağırış üzrə Dövlət Xidməti tərəfindən sentyabrın 25-də SMS vasitəsilə məlumatlandırılıblar.

Xidmətdən verilən məlumata görə, bununla yanaşı, vətəndaşlar xidmət edəcəkləri hərbi hissə və qoşun növünü

SHXÇDX-nin rəsmi internet saytının ([www.seferberlik.gov.az](http://www.seferberlik.gov.az)) "Elektron xidmət" bölməsinin "Həqiqi hərbi xidmətə çağırılan çağırışçıların hərbi xidmət keçmə yeri haqqında məlumatlar" alt bölməsində özləri haqqında tələb olunan məlumatları müvafiq qaydada daxil etməklə dəqiqləşdirə bilərlər. Həmçinin mobil telefonlar-



dan çağırışçıların şəxsiyyət vəsiqələrinin nömrələrini (yeni nəsil şəxsiyyət vəsiqələrində isə seriya və nömrəni probelsiz daxil edərək) 9100 nömrəsinə qısa mesaj şəklində göndərməklə də müddətli həqiqi hərbi xidmətə çağırış barədə məlumat əldə etmək mümkündür. Bu xidmətdən bütün mobil operatorlara məxsus nömrələri olan şəxslər istifadə edə bilərlər.

## TƏBRİK

Dövlət başçısının sərəncamı ilə UNEC rektoru Ədalət Muradov "Şöhrət" ordeninə layiq görüldü.

"Ədalət" qəzetinin kollektivi də Ədalət müəllimi bu yüksək mükafat münasibəti ilə təbrik edir.



## Bu gün gücləndirilmiş dezinfeksiya işləri aparılacaq

Bakıda gücləndirilmiş dezinfeksiya işləri aparılacaq. Paytaxtın kommunal strukturlarından Adalet.az-a verilən məlumata görə sentyabr ayının 26-ı səhər saatlarından etibarən şəhərin mərkəzi və qəsəbələrdəki əsas küçə, prospekt və yollarda xüsusi kimyəvi maddələrlə növbəti dəfə əlavə gücləndirilmiş dezinfeksiya işləri aparılacaq.

Bununla əlaqədar maddələrin qəbul olunmuş müəyyən toksikliyi nəzərə alaraq sakinlərdən ciddi zərurət yaranmadığı təqdirdə qeyd olunan tarixdə küçəyə çıxmaq xahiş olunur.

## HƏMİŞƏ BİZİMLƏDİR MƏMMƏD ASLAN!

Bax: səh.14

## Yasamalda soyğunçuluq edənlər tutuldu



Paytaxtın Yasamal rayonunda soyğunçuluqla məşğul olan şəxslər tutulublar.

Daxili İşlər Nazirliyinin mətbuat xidmətindən bildirilib ki, sentyabrın 23-də Yasamal

rayonunun ərazisindəki parkların birində iki nəfərin Bakı şəhər sakini K.Dostuməliyevə zor tətbiq edərək 100 manat məbləğində pulunu və 681 manat dəyərində "Topaz" kuponunu alması barədə rayon polis idarəsinin 27-ci polis bölməsinə məlumat daxil olub.

Polis əməkdaşlarının keçirdikləri əməliyyat tədbirləri nəticəsində soyğunçuluğu törətməkdə şübhəli bilinən paytaxt sakinləri, əvvəllər məhkum olunmuş Ç.Nəsirov və S.Hüseynzadə müəyyənləşdirilərək saxlanılıblar.

Hadisə ilə əlaqədar araşdırmalar davam etdirilir.

## Oxucuların nəzərinə!

Pandemiya ilə əlaqədar sərt karantin rejimi uzadıldığına görə qəzetimiz bu ay həftədə 3 dəfə - 2, 4, 6-cı günlər çap olunacaq.

Buna görə oxucularımızdan üzr istəyirik.

## 101 nəfər koronavirusa yoluxdu, 137 nəfər sağaldı

Azərbaycan Respublikasında koronavirus infeksiyasından daha 101 nəfər sağalıb, 137 yoluxma faktı qeydə alınıb.

Nazirlər Kabineti yanında Operativ Qərargahdan Adalet.az-a verilən məlumata görə, COVID-19 üçün götürülən analiz nümunələri müsbət çıxmış 2 nəfər vəfat edib.

İndiyədək ölkədə ümumilikdə 39 787 nəfərin koronavirus infeksiyasına yoluxması faktı müəyyən edilib, onlardan 37 392 nəfər müalicə olunaraq sağalıb, 583 nəfər vəfat edib, aktiv xəstə sayı 1 812 olub.

Son sutka ərzində yeni yoluxma hallarının müəyyənlişdirilməsi ilə əlaqədar 6 705, bu günə qədər isə ümumilikdə 1 087 578 test icra olunub.

## VAQIF ƏLİSOYUN 65 YOX, 60 YAŞI VAR

(Təhsil naziri Emin Əmrullayevə  
açıq məktub)



Bu günlərdə Qarabağ qazisi Bakı şəhər Suraxanı rayonundakı 281 nömrəli məktəbin müəllimi Vaqif Əlisoyun təhsil naziri Emin Əmrullayevə ünvanladığı bir müraciətini ürək ağrısı ilə oxudum və həmin müraciəti də saytımızda yerləşdirdik, qəzetdə də dərc elədik.

Vaqif Əlisoy 65 yaş, tamam olduğuna görə təqaüdə göndərilib.

Hörmətli nazir, əvvəla Vaqif Əlisoyun 65 yox, 60 yaş, bu məsələyə qayıdacağıq.

Mən həmişə demişəm, bu mənim subyektiv fikrimdi, orta məktəb ali məktəb üçün kadr hazırlayan təşkilat deyil. Orta məktəbin birinci vəzifəsi vətəndaş hazırlamaqdır. Canı ilə, qanı ilə, ruhu ilə bu Vətənə, bu dövlətə bağlı olan VƏTƏNDAŞ!

(Ardı 2-ci səhifədə)

## GÜNÜN LƏTİFƏSİ

### Ermənilərin etnopsixologiyasına dair lətifə

İkinci Dünya müharibəsi. Erməni və gürcü mühasirəyə düşürlər. Gürcü su quyusunda gizlə-

nir. Erməni isə ağaca çıxır. Almanlar erməniyi görüb əsir götürürlər. Əl-qolunu bağlayıb özləri ilə aparırlar.

Su quyusunun yanına çatanda erməni ayaq saxlayır.

Quyuya yaxınlaşıb qışqırır: "Valiko, çıx ordan, bizi tapdılar".

## İlham Əliyev BMT-dəki çıxışında koronavirusla mübarizə üçün təkliflər irəli sürdü



"Görülmüş tədbirlər nəticəsində ölkədə COVID-19 ilə bağlı vəziyyət nəzarət altındadır. Pandemiyanın iqtisadi çətinliklərinə baxmayaraq, vətəndaşlarımızın həyatı və sağlamlığı bizim üçün prioritet təşkil edir. İqtisadi sabitlik, makroiqtisadi və maliyyə dayanıqlılığının təmin olunması, habelə işsizliklə bağlı məsələlərin həlli məqsədilə 2 milyard dollar həcmində iqtisadi-sosial yardım paketi təqdim edilmişdir. Sosial dəstək tədbirləri təqribən 5 milyon vətəndaşı, yeni, ölkə əhalisinin yarısını əhatə edir".

Bunu Prezident İlham Əliyev BMT Baş Assambleyasının 75-ci sessiyasının ümumi debatlarında videoformatda çıxış edərkən deyib.

Dövlət başçısı bildirib ki, Ümumdünya Səhiyyə Təşkilatı pandemiya ilə mübarizədə Azərbaycanı nümunəvi ölkə adlandırır.

"Biz iki bərabər tranşa Ümumdünya Səhiyyə Təşkilatına 10 milyon dollar həcmində könüllü maliyyə töhfələri etmişik. İkinci tranş Qoşulmama Hərəkatına üzv dövlətlər üçün nəzərdə tutulub. Azərbaycan koronavirusla bağlı 30-dan çox ölkəyə humanitar və maliyyə yardımı göstərib.

Azərbaycan Respublikası 2016-cı ildə 120 ölkənin yekdil qərarı ilə Qoşulmama Hərəkatının sədri seçilmişdir. 2019-cu ilin oktyabrında Qoşulmama Hərəkatının dövlət və hökumət başçıları səviyyəsində Bakıda keçirilmiş XVIII Zirvə toplantısında Azərbaycan sədriyi öz üzərinə götürmüşdür. Zirvə toplantısındakı çıxışında qeyd etdiyim kimi, Azərbaycan Qoşulmama Hərəkatının üzvlərinin mənafələrinin qorunması naminə əlindən gələni edəcəkdir. Azərbaycan ədaləti və beynəlxalq hüququ müdafiə edəcəkdir", - deyə Prezident söyləyib.

O bildirib ki, Azərbaycanın təşəbbüsü əsasında 2020-ci ilin may ayında Qoşulmama Hərəkatının koronavirusa qarşı videoformatda Fövqəladə Zirvə görüşü keçirildi.

"Mən Zirvə görüşündə Qoşulmama Hərəkatı adından BMT Baş Assambleyasının koronavirusa qarşı mübarizə üzrə dövlət və hökumət başçıları səviyyəsində Xüsusi Sessiyasının keçirilməsi təşəbbüsü ilə çıxış etdim. Bu təşəbbüs BMT-nin üzvü olan 130-dan çox ölkə tərəfindən dəstəkləndi.

Hesab edirəm ki, Xüsusi Sessiya pandemiyanın təsir etdiyi bütün sahələrin kompleks şəkildə müzakirə olunmasında çərçivə rolunu oynayacaq və onun yaratdığı fəsadların aradan qaldırılması səylərinə töhfə verəcəkdir", - deyə İlham Əliyev əlavə edib.

Prezident beynəlxalq sülh və təhlükəsizlik, pandemiyanın dünya dövlətlərinə təsirini ölkələr arasında həmrəylik tələb edir.

İlham Əliyev bu mənada mən bir neçə təklif irəli sürüb: Pandemiyanın sonrakı dövrdə beynəlxalq təşkilatlar çərçivəsində islahatların aparılması vacibdir və bu, zamanın tələbidir. Bu baxımdan BMT-nin global səviyyədə rəhbərliyi və nüfuzunun artırılmasına, onun müasir dövrün çağırışlarına daha adekvat cavab vermək imkanına xüsusi diqqət yetirilməlidir.

Təhlükəsizlik Şurasının qətnamələrinin icra olunmaması BMT-nin nüfuzunu sarsıdır. Təhlükəsizlik Şurasının qətnamələrinin icrası mexanizmləri yaradılmalıdır.

Pandemiya dövründə qaçqın və məcburi köçkünlər ən həssas qrupa çevrilmişlər. Həmin həssas qrupa daxil olanların təhlükəsiz qaydada və ləyaqətli şəkildə doğma torpaqlarına qaytarılması məsələsinin aktuallığı artır.

Vaksinlərin elçatanlığı və ədalətli paylanılmasının təmin edilməsi əhəmiyyətli məsələdir və ən az inkişaf etmiş ölkələr onu pulsuz əldə etməlidir. Bu baxımdan burada əlavə nəzərdə tutulmuş mexanizmləri yaradılmalıdır.

Müxtəlif ölkələr tərəfindən "Dayanıqlı İnkişaf Məqsədləri"nin icrasına pandemiyanın mənfi təsirinin əhatə dairəsi diqqətlə təhlil edilməli və həll yolları müəyyən olunmalıdır".

## Səfir: "Heç kim Pakistan qədər Azərbaycanı anlaya bilməz"

Ermənistanın son təxribatları qəbuləndirilməzdir və beynəlxalq hüquqa ziddir.

Bunu Pakistanın Azərbaycandakı yeni səfiri Bilal Həyət jurnalistlərlə görüşdə deyib. O bildirib ki, Pakistan hər zaman Azərbaycanın haqq işini dəstəkləyib və münaqişənin BMT Təhlükəsizlik Şurasının qətnamələri əsasında həllinin tərəfdarıdır.

Səfir xatırladı ki, 1993-cü ildə məhz Pakistanın Təhlükəsizlik Şurasında sədrliyi zamanı həmin qətnamələr qəbul edilib: "Azərbaycan ərazilərinin 20 faizi işğal altındadır. Heç kim Pakistan qədər Azərbaycanı anlaya bilməz".

B.Həyət Cammu və Kəşmir probleminə diqqət çəkib və deyib ki, həm Azərbaycan, həm də Kəşmir xalqı BMT qətnamələrinin yetinə yetirilməsini gözləyir.



## Lavrov Almaniyanı şantaj edir

"Şimal axını-2"-nin tikintisi başa çatdırılacaq mı?

"Şimal axını-2" layihəsinin tikintisinin başa çatdırılması Almaniyaya Federativ Respublikasının şərəf məsələsidir - deyə Rusiya XİN-nin rəhbəri Sergey Lavrov bəyan edib. 2019-cu ilin dekabr ayında tikintisi dayandırılan qaz kəməri Kremli çətin siyasi-iqtisadi duruma salıb.

Artıq demək olar ki, tikintinin 90 faizdən çoxu başa çatdırılıb. Lakin Rusiyanın Ukraynaya qarşı hərbi müdaxiləsi, Kırımın işğal olunması ilə əlaqədar, ABŞ-ın birbaşa təzyiqləri ilə işlər dayandırılıb. Rəsmi Moskva əsasən Almaniyanı şantaj etməklə "Şimal axını-2" layihəsinin tikintisini bərpa etməyə çalışır. Kreml rəsmiləri bildirirlər ki, Birləşmiş Ştatlar Avropa İttifaqını, xüsusən də Almaniyanı aşağılamağa çalışır. "Birləşmiş Ştatlar rəsmi nümayəndələrinin diliylə Almaniyadan tələb edir ki, enerji təhlükəsizliyini təmin etməkdən imtina etsin və ABŞ-ın təklif etdiyi daha baha başa gələn Amerikanın sıxılmış qazını alsın. Mən şəxsi fikirimə bildirərək bəyan edirəm ki, bu məsələdə qərar vermək artıq Almaniyanın şərəf məsələsidir"- deyə Lavrov İranlı həmkarı Zəriflə danışıqlar zamanı bildirib. Bu günlərdə ABŞ-ın dövlət katibi Mayk Pompeo bəyan etmişdir ki, Vaşinqton "Şimal axını-2" layihəsinin tikintisinə mane olmaq üçün koalisiya yaradır və ümid edir ki, qaz kəmərinin çəkilişi davam etdirilməyəcək. Rusiya Elmlər Akademiyası Avropa İnstitutunun, Almaniyaya Araşdırmalar Mərkəzinin elmi işçisi Aleksandr Kamkin Sputnik radiosuna müsahibəsində Almaniyanın bu məsələni necə həll edə biləcək sualına cavab vermək istəyib: "Belə deyək, Almaniyanın şərəfi çoxdan qızilları ilə birlikdə Birləşmiş Ştatların ərazisində saxlanılır. Bir tərəfdən vitse-kansler Olaf Şolts bəyan edir ki, "Şimal axını-2"-nin tikintisi başa çatdırılacaq. Digər tərəfdən isə biz, kansler Angelina Merkelin əks fikirlərini eşidirik. Almaniyaya demək olar ki, iki nişanlı arasında qalan gəlin kimi, bilmir hansına qoşulub qaçsın". "Şimal axını-2" qaz kəməri, Rusiyanın dəniz sahillərindən Baltik dənizinin dibi ilə Almaniyaya qədər çəkilmişdir.



ABŞ əvvəldən bu layihənin həyata keçirilməsinin əleyhinə olub. Hətta Tramp Almaniyanın təhlükəsizliyinin qorunması üçün bu ölkədə yerləşən hərbi kontingentinin də bir hissəsini çıxarmaq barədə qərar verib. ABŞ prrezidenti açıq bəyan edib ki, bu layihə həyata keçərsə, Almaniyaya Rusiyaya iqtisadiyyatını gücləndirmək üçün milyardlarla dollar ödəyəcək. "Biz Almaniyaya Rusiyadan qoruyuruq, onlar isə Rusiyanın güclənməsinə kömək etmək istəyirlər"-deyə bəyan edərək, layihədə çalışan bütün Avropa şirkətlərinə embarqo qoyulacağı ilə hədələdi. ABŞ-ın bu hədələrindən sonra, artıq on aydır ki, "Şimal axını-2" qaz kəmərinin çəkilişi dayandırılıb.

Rüstəm Hacıyev

## VAQIF ƏLİSOYUN 65 YOX, 60 YAŞI VAR

(Təhsil naziri Emin Əmrullayevə açıq məktub)

(əvvəli 1-ci səhifədə)

Təbii ki, istedadlıları, savadlıları ali məktəbə daxil olacaq, orda həm mütəxəssis kimi, həm də bir vətəndaş kimi daha da yetkinləşəcəklər. Və bütün orta məktəbləri bitirənlər də ali məktəbə daxil ola bilmir, ya peşə məktəblərinə üz tutur ki, peşə sahibi olsun, ya da gedib digər sahələrlə - əkinçiliklə məşğul olub, sürücülük edir, bənnalıq edir, daş yonur və sair və ilaxır. Yəni bir vətəndaş kimi bu millətə, bu dövlətə qulluq edir.



Ağa Laçınlı "Səmimiyyət" adlı şeirində deyir:

*Bir ölçü götürsək səmimiyyəti,  
Alim var, çobandan aşağı qalar.*

Və Ağa Laçınlının təbirincə desək:

*Bir ölçü götürsək vətəndaşları  
Alimlər var ki adi bir çobandan aşağı qalar.*

Vaqif Əlisoy əsl vətəndaşdı və şagirdlərini də bir vətəndaş kimi yetişdirib. Şagirdlərinin başqa uğurlarını qoyuram bir kənara, şagirdləri bu Qarabağ qazisini məhz ona görə sevirdilər ki, onları bu millət, bu dövlət üçün yararlı bir vətəndaş kimi tərbiyə edirdi. Bu sirr deyil ki, orta məktəblərdə kişi müəllimlərin sayı heç 10-15 faiz təşkil etmir. Həm də məktəblərdə kişi müəllimlərinə ehtiyac var. Belə bir vaxtda bir kişi müəlliminə təqəüdə göndərmək nə dərəcədə məqsədəuyğundur? Özü də həm müəllim kollektivinin, həm də məktəb direktorunun böyük hörmətlə yanaşdıqları bir Qarabağ qazisini, bir kişini.

Söhbəti uzatmayım, gələk yaş məsələsinə. Vaqif müəllimin 65 yaşı yoxdu, 60 yaşı var. Çünki o, ömrünün 5 ilini əlində silah səngərlərdə keçirib. Nə gecəsi olub, nə gündüzü, nə rahatlığı, nə yemək-icməyi, nə ailəsini görüb, nə şagirdlərini. Qanın-qadanın içində keçən 5 il. Əslində bu 5 il ən şərəfli bir ömürdü, amma bu 5 ili yaşamayıb ki.

Evi-eşiyi, kəndi-kəsəyi, yurdu-yuvası viran qalıb. Özü, ailəsi, nəsil-nəcəbəti çöllərə düşüb. Nə qədər əziz şəhid olub.

Vaqif Cəbrayılzadə Səttar Bəhlulzadə haqqında yazır:

*Ölsəydi  
bu dünyanın qara torpaqları  
dolduramazdı  
qocanın üz qırışlarını.*

İndi Vaqif Əlisoyun sifətinə baxmaqla bir insanın nə qədər ağır-acı çəkdiyini görmək olar. Vaqif Əlisoy ümumiyyətlə, bəxti gətirməyən adamdı. Ermənilərlə müharibədə də heç bəxti gətirmədi, döyüşdə vurulub şəhid olsaydı indi Azərbaycanın Milli Qəhrəmanıydı.

Hörmətli Nazir!

Siz rəsmi ad almayan Azərbaycanın Milli Qəhrəmanı Vaqif Əlisoya bir müəllimliyi çox görməyin!

Sağ olun!

# Azərbaycanın prinsipiial mövqeyi

Azərbaycan Respublikasının prezidenti cənab İlham Əliyev BMT Baş Assambleyasının 75 illiyinə həsr edilmiş iclasında qətiyyətli çıxışı ilə ölkəmizin mənafeyini və milli maraqlarını bir daha yüksək səviyyəli iclas iştirakçılarının nəzərinə çatdırdı. Prezident İlham Əliyev ali tribunadan çıxışı zamanı dünyanın hazırda iki cəbhədə - bir tərəfdən dünyanı bürüyən qlobal pandemiya qarşı, digər tərəfdən işğalçı Ermənistanın hərbi siyasi təxribatlarına qarşı mübarizə aparən Azərbaycanın prinsipiial mövqeyini bir daha bəyan etdi.

**"Dayanıqlı inkişaf Məqsədlərinin 2030-cu Gündəliyinə əsasən sülh olmadan dayanıqlı inkişaf, dayanıqlı inkişaf olmadan sülh mümkün deyil. Dayanıqlı beynəlxalq sülhün və təhlükəsizliyin təmin edilməsi üçün işğala son qoyulmalıdır. Beynəlxalq hüququn norma və prinsiplərinə riayət olunması və BMT Təhlükəsizlik Şurasının qətnamələrinin icrası təmin edilməlidir"** - deyərək bildirdi. İlham Əliyev dünya ictimaiyyətini və dünyanın aparıcı dövlətlərini bir daha susqunluğa son qoymağa, torpaqlarımızın erməni quldurları tərəfindən işğalına ikili münasibətdən əl çəkməyə çağırırdı.

**"Azərbaycan ərazisinin təqribən 20 faizi 30 ildən artıqdır ki, Ermənistanın işğalı altındadır. Ermənistan BMT Nizamnaməsini kobud şəkildə pozaraq Azərbaycana qarşı hərbi güc tətbiq etmiş, Azərbaycanın Dağlıq Qarabağ və ətraf yeddi ra-**

**yonunu işğal etmişdir. Bir milyondan artıq azərbaycanlı qaçqın və məcburi köçkün vəziyyətinə düşmüşdür"** - deyərək prezident bir daha ali iclas iştirakçılarının xatırlama verdi.

Cənab İlham Əliyev çıxışının davamında işğal olunan ərazilərdə Er-



mənistan terrorçuları tərəfindən azərbaycanlı əhaliyə qarşı etnik təmizləmə aparıldığını, bütün azərbaycanlı əhalinin işğal edilmiş ərazilərdən qovulduğunu, mülki şəxslərə qarşı bir sıra müharibə və insanlıq əleyhinə cinayətlər törədildiyini bildirir:

**"1992-ci ildə Ermənistan Xocalı soyqırımını törətmişdir ki, onun nəticəsində Xocalının 106-sı qadın və 63 uşaq olmaqla 613 dinc sakini qətlə yetirilmişdir. Ondan artıq ölkə Xocalı soyqırımını tanımışdır"**. İşğal və insanlığa sığmayan məsələlərlə bağlı BMT Təhlükəsizlik Şurasının Ermənistan qarşı verdiyi dörd qətnaməsinin icra olunmamasını, Ermənistanın bu qətnamələrə ümmiyyətlə, məhəl qoymamasını diqqətə çatdıran Azərbaycan Respublikasının prezidi-

denti ali qurumdan torpaqlarımızı işğal edən Ermənistan qarşı sanksiyalar tətbiq edilməsini tələb etdi: **"Beynəlxalq hüquq normalarını kobud şəkildə pozan Ermənistan işğal olunmuş ərazilərdə qanunsuz məskunlaşdırma siyasəti aparır. Azər-**



**baycan da daxil olmaqla beynəlxalq ictimaiyyətin diqqətinin Beyrutdakı partlayışın aradan qaldırılmasına yönəldiyi bir vaxtda, Ermənistan vəziyyətdən sui-istifadə edərək Azərbaycanın işğal olunmuş ərazilərinə erməni əsilli livanlıları yerləşdirməklə məşğuldur"**.

Daha sonra prezident İlham Əliyev işğalçı dövlətin bugünkü Ermənistan və işğal edilmiş ərazilərdə Azərbaycan xalqına məxsus tarixi və dini abidələri, mədəni mirasları dağıtmaqla, bu torpaqlardan azərbaycanlıların izini silməyə çalışdığını bildirdi: **"Ermənistan işğal olunmuş ərazilərdə qanunsuz olaraq təbii ehtiyatları istismar edir və süni ekoloji böhran vəziyyəti yaratmaq məqsədilə su ehtiyatlarından istifadə edir. Azər-**

**baycanın işğal altında olan ərazilərində qızıl və digər qiymətli metal və minerallar hasil edən Ermənistan onları beynəlxalq bazarlara ixrac edir. Bu, qanunsuz biznes fəaliyyəti və çirkli pulların yuyulması sxemidir"**.

Ermənistan rəhbərliyinin düşməncəsinə verdiyi Azərbaycanofob bəyənətləri və təxribatlarının ölkəmizə qarşı yeni müharibəyə hazırlığını nümayiş etdirdiyini bildiren dövlət başçımız, gerginliyin artmasına görə, məsuliyyətin Ermənistan hərbi-siyasi rəhbərliyinin üzərinə düşdüyünü vurğulayıb.

ATƏT-in Minsk qrupunun fəaliyyətinin heç bir nəticə vermədiyini bildiren İlham Əliyev danışıqların imitasiya naminə aparılması ilə razılaşmadığını deyib: **"Otuz ilə yaxın danışıqlar prosesində iştirakımız sülhə sadiqliyimizin bariz nümunəsidir. ATƏT-in Minsk qrupunun bütün 11 üzvü fəal iştirak etməlidir"**.

Azərbaycan Respublikasının prezidenti BMT Baş Assambleyası 75-ci Sessiyasındakı çıxışında qlobal pandemiya ilə bağlı Azərbaycan Respublikasının daxildə və beynəlxalq səviyyədə gördüyü tədbirlər barədə də geniş məlumat verib. Ali iclasda təmsil olunan dövlətlərin nümayəndələri prezident İlham Əliyevin çıxışı ilə bir daha müasir Azərbaycan dövlətinin məqsəd və məramları ilə tanış oldular.

**Rüstəm HACIYEV**  
Hüquq şöbəsinin müdiri

Vilayət Quliyevin tərcüməsində

## Generalın gündəliyindən sətirlər



General Densterville Bakı uğrunda döyüşlərdə ermənilər haqda

(Gündəlikdən parçalar)

19 avqust 1918-ci il

*Dünən və bu gün uzunluğu 10 milə çatan cəbhə xəttini bütünlüklə gəzmişəm. Cənubda, dəniz sahilindən şimala qədər sağ cənab açıq qalır. Bu da türklərə qüvvələrini yenidən qruplaşdırmağa, yarımadanın şərqindən arxamızda müəyyən narahatlıq yaratmağa imkan verir. Hər iki cənabın ön xəttində dayanan ermənilərin nəzarət etdikləri mövqelərin mənim Şimali Stafforddan olan əsgərlərim hesabına qüvvələndirilsə də bu ermənilər son dərcə boş, fərsiz adamlardır. Aralarında heç bir nizam-intizam və mütəşəkkillik yoxdur. Tədrisən erməni batalyonlarına britaniyalı komandirlər göndərməyə başlanmış. Bataryalarda da bizim zabitlər var.*

1 sentyabr 1918-ci il

*Bakı heç nəyə baxmadan hələ də müdafiə olunur. Bu sadəcə uzun sürən möcüzədən başqa bir şey deyil. Şəhərdə qayda-qanun və nizam-intizam yoxdur. Beş nəfər diktator - Yermakov, Lemlin, Velunts (erməni) və b. yarpaq kimi zəifdirlər. Bakı qoşunlarında heç bir intizam, mütəşəkkillik və tabeçilik nişanəsi görünmür. Ermənilər düşmənin hücum etdiyi hər yerdə geri qaçır. Nəticədə əsgərlərim yardımdan məhrum olduqlarına görə asan ova çevrilirlər. Mən ermənilərə az öncə möhkəmləndirilən mövqelərdə yerləşməyi əmr etmişdim. Çünki məhz həmin istiqamətdən zərbə gözləyirdik. Amma onlar düşmən hücumunu əsas gətirib əmrin icrasından boyun qaçırdılar. Dünən erməni hərbi hissələrə cəbhə xəttinə yollanmaq əmr olunub. Lakin yığılıb məsələ ilə bağlı iclas keçiriblər. İştirakçıların 30 faizi cəbhə xəttinə getməyin lehində olub. 70 faiz əleyhinə çıxıb. Bu 30 faiz həqiqətən də dayanatlı oğlanlardır. Onlar qalan 70 faizim üstünə silah çəkiblər ki, ya cəzalandırınsınlar, ya da əmrin icrasına məcbur etsinlər. Güllə səsləri bizim zirehli maşınlardan birinin lap yaxınlığından gəlir. Maşına cavabdeh olan kiçik zabit komandirə zəng vurub. "Əgər atəşi dərhal dayandırmasalar, onları gülləbəran etmək əmrini verəcəyəm". Komandir cavabında deyib: "Buyurun, əmr verin!"*

3 sentyabr 1918-ci il

*Baş komandan general Dokuçayev yaxşı oğlandır. Amma elə güclü adam deyil, üstəlik də ən çətin sahə üçün cavabdehdir. Onun qərargah rəisi polkovnik Avetisov (ermənidir) zəif, xəstə, tamamilən heç bir işə yaramayan adamdır. Generala dedim ki, onu daltına bir tək vurub qovsun, yerinə də Stouku təyin etsin.*

5 sentyabr 1918-ci il

*Çevrəmdəki əsasən ermənilərdən ibarət Bakı qoşunları həqiqətən də xalis dəhşətdir. Dünən gecə, qaranlıq düşəndə zabitlərimdən biri müdafiə xəttini inspeksiya edirdi. Ən təhlükəli və düşmən hücumunun ən çox gözlənilməli yerdə ermənilərdən bir nəfərə də rast gəlməmişdi. Əslində isə cəbhə xəttinin həmin hissəsində 1500 əsgər və 2 pulemyot olmalıdır. Bütün erməni batalyonunun dayanmalı olduğu başqa nöqtədə isə cəmi 75 nəfər varmış.*

12 sentyabr

*Qonşu verfidə qadını aşnası güllə ilə vurub yaralayıb. Onun qulağı deşən fəryadları adama kədər gətirir. Amma belə hallar burada adi şey sayılır. Qəddar ermənilər müsəlmanlara hücumlarına heç ara vermirlər. Dünən gecə yenə də tatar evinə basqın ediblər. Rus əsgərləri qayda-qanun yaratmaq üçün gələndə kapitanın oğlu yaralanıb. Ona ördə də gəmidə matamdir. Dünən bombardman olmayıb. İnsanın zəhləsini təkən sakitlikdir.*

15 sentyabr 1918-ci il

*Ermənilərdən isə həmişəki kimi bu dəfə də bir fayda yox idi.*

16 sentyabr 1918-ci il

*Bu erməni qaçqınları əsl fəlakətdir!*

## Daha 3 rayonda şəhid ailələri və Qarabağ müharibəsi əlillərinə ev verildi

Əmək və Əhəlinin Sosial Müdafiəsi Nazirliyi tərəfindən daha 3 rayonda 19 fərdi yaşayış evi (o cümlədən, İmişlidə 10, Füzulidə 5, Ağdamda 4 ev) şəhid ailələrinə və Qarabağ müharibəsi əlillərinə təqdim edilib.

Nazirlikdən Adalat.az-a verilən məlumata görə, Füzuli rayonunun İkinci Mahmudlu kəndində evlərin təqdim edilməsi tədbirində nazirliyin tabeliyindəki Sosial Xidmətlər Agentliyinin İdarə Heyətinin sədri Vüqar Behbudov, Füzuli rayon İcra Hakimiyyəti başçısının müavini Süleyman Əli-



yev iştirak edib. Tədbirlərdə Prezident İlham Əliyevin sosial siyasətinin əsasında vətəndaş amilinin dayandığı, həssas əhali qruplarının rifahına yönələn tədbirlərin geniş vüsət aldığı vurğulanıb.

Bildirilib ki, şəhid ailələrinin və Qarabağ müharibəsi

əlillərinin mənzillə təminatı proqramı ildən-ilə genişləndirilir. Şəhid ailələrinə və Qarabağ müharibəsi əlillərinə ötən il 934 mənzil və fərdi ev verilib.

Dövlət başçısının tapşırığına əsasən 2020-ci ildə şəhid ailələrinə və müharibə əlillərinə rekord sayda, yəni azı 1500 mənzil və fərdi ev verilməsi işləri aparılır. Bu gün Füzuli, Ağdam, İmişli rayonlarında təqdim edilən fərdi evlər də daxil olmaqla, onlardan

artıq 617 mənzil və fərdi ev (o cümlədən 554 mənzil, 63 fərdi ev) verilib.

Qalan evlər də ilin sonunaqədər verəcək.

Qeyd olunub ki, ümumilikdə ötən dövrdə şəhid ailələrinə və ölkəmizin ərazi bütövlüyü, müstəqilliyi və konstitusiya quruluşunun müdafiəsi ilə əlaqədar əlilliyi olan şəxslərə 8205 mənzil və fərdi ev təqdim edilib.

Yeni fərdi yaşayış evi ilə təmin edilən şəhid ailələrinin üzvləri və Qarabağ müharibəsi əlilləri onların rifahına göstərilən yüksək qayğıya, yeni fərdi yaşayış evləri ilə təmin olunduqlarına görə Prezident İlham Əliyevə minnətdarlıqlarını ifadə ediblər.

# Layihənin istiqaməti: Ermənistan-Azərbaycan Dağlıq Qarabağ münaqişəsi haqqında həqiqətlərin dünya ictimaiyyətinə çatdırılması, Azərbaycanın ədalətli mövqeyinin müdafiə edilməsi

№ 109 (2143) 26 sentyabr 2020-ci il



**S**on günlər həm ölkə mətbuatında, həm də beynəlxalq müstəvidə Azərbaycan Prezidenti İlham Əliyevin yerli telejurnalistlərə verdiyi müsahibə diqqət mərkəzində saxlanılıb. Demək olar ki, yaxın-uzaq ölkələrin, xüsusilə qardaş Türkiyənin, həmçinin Rusiyanın, Ukraynanın, Moldovanın, Gürcüstanın və digər ölkələrin kütləvi informasiya vasitələri, elektron mediaları Azərbaycan Pre-

zidentinin çıxışını manşetlərə çıxarıblar. Açıq etiraf etmək lazımdır Ali Baş Komandan cənab İlham Əliyevin etdiyi çıxış ölkə daxilində böyük ruh yüksəkliyinə səbəb olub. Demək olar ki, bu gün hər kəs hər yerdə bu çıxışdan danışır, bu çıxışa öz münasibətini dilə gətirir. Bir vətəndaş olaraq şəxsən mən cənab Prezidentin çıxışını sonadək dinləyib təkrar əmin oldum ki, ölkə rəhbəri bütün məsələlərin ən həssas nöqtələrinə qədər diqqət mərkəzində saxlayır və lazımı anda lazımı addımları atır.

Bəli, hər kəs kimi mən də Dağlıq Qarabağ hadisələrinin başvermə prosesini yaxşı xatırlayıram. Çünki bu proses bilavasitə Dağlıq Qarabağdan olan insanların gözü qarşısında baş verib.

O cümlədən də mənəm. Ölkə prezidentinin vurğuladığı kimi, biz həmin proseslərin ilk anında məsələnin əsl mahiyyətini bilmədik. Lakin zaman göstərdi və bu gün Azərbaycan Prezidentinin də vurğuladığı kimi, Ulu Öndərimiz Heydər Əliyevin siyasi büro üzvlüyündən uzaqlaşdırılmasından iki həftə sonra ermənilər Dağlıq Qarabağın Azərbaycanından ayrılıb Ermənistanına birləşdirilməsi barədə iddia qaldırdılar.

Bu gün həmin fakt bir daha sübut edib ki, ermənilərin qorxub çəkiniyi, ehtiyat etdiyi ən böyük güc məhz Heydər Əliyevin Kremlə söz sahibi olmasıdır. Məhz onun tutduğu vəzifədən uzaqlaşdırılması ilə Qorbaçovun məkrli siyasəti həyata keçirilməyə başlandı. SSRİ rəhbəri özünün köməkçisi Arkadi Volskinin Dağlıq Qarabağda xüsusi idarənin rəhbəri olmasına təyinat verdi. Bununla da ermənilərin Dağlıq Qarabağı Azərbaycandan qoparmaq planı işə düşdü. Məhz Volskinin dövründə erməni saqqallıları, terrorcuları, eləcə də digər silahlı dəstə-

ləri Xankəndindən, ona bitişik ərazilərdən bölgənin azərbaycanlı sakinlərini qovmağa müvəffəq oldular. Bu işdə SSRİ-yə aid olub ermənilərə xidmət edən 366-cı alay da böyük rol oynadı.

Çünki bu alayın tərkibi daha çox ermənilərdən və ermənipərəstlərdən ibarət idi. Azərbaycan Prezidentinin hadisələrin ilk məqamlarını dəqiq faktlarla işarə etməsi həm ikili standartlar həyata keçirənlərin, həm də ermənilə-

**pozmaq istədiklərini nəzərə alıb ona vaxt verilməsini xahiş etmişdir. Onu da xahiş etmişdir ki, Azərbaycan tərəf atəşkəs rejimini daha da möhkəmləndirsin".**

Lakin hadisələrin gedişatı göstərdi ki, Ermənistan hakimiyyəti dəyişsə də, bu hakimiyyətin məqsədi, məramı, onun tutduğu yol dəyişməyib. Paşinyanın atdığı addım özündən öncəki iqtidarın addımları ilə üst-üstə düşür.

Və ən maraqlısı da budur ki, bu ha-

kimyyət yalana, şantaj, təxribata və bir də yalvarışlara daha çox meyllidir.

Yəni Azərbaycan tərəfinin ən kiçik səhv addımını duyan kimi, Kollektiv Təhlükəsizlik Müqaviləsi Təşkilatına, Rusiyaya və digər dövlətlərə üz tutub yalvarmağa, kömək istəməyə, onlardan Azərbaycana hansısa bir təsir etmək variantını dilə gətirməyə üstünlük verir.

Deməli, Azərbaycan Prezidentinin də vurğuladığı kimi, **"bu gün Ermənistan siyasətinin əsas məramı, məqsədi özlərini alçaltmaq, özlərində məzlum, yazıq imici yaratmaqdır. Ağlaşmaq, hay-həşir qoparmaq, nəticədə də ondan-bundan ianə, qrant, kömək qoparmaq və bu həyasızlığı da utanmadan məzlum erməni xalqına dəstək kimi təqdim etməkdir".**

Əsl həqiqətdə isə bu, genində dilənçilik olan bir xalqın nəyə qadir olduğunu göstəricisi, kimliyini ifadəçisidir.

Çünki Ermənistan Rusiyanın forpostu olduğunu artıq çoxdan etiraf edib. Çünki onun müstəqilliyi formal xarakter daşıyır. Ona görə də Ermənistan aid olduğu dairelərin icazəsi olmadan heç bir qərara imza atmır.

Yeri gəlmişkən, onu da qeyd edək ki, Ermənistan dövlət çevrilişinin dəstəkləyicisi və təşkilatçısı SOROS təşkilatı olubdu. Məhz SOROS rejimi Paşinyanı hakimiyyətə gətirib. Ona görə də Ermənistan söz sahibi dünyaya müxtəlif siyasi oyunlar sırayan və hakimiyyət dəyişikliyinə maraqlı

olan SOROS təşkilatıdır. Bu gün də Ermənistan baş verən qanun pozuntularına, anti-demokratik hərəkətlərə, insan hüquqlarının tapdanmasına göz yumulur. Çünki onun, yeni Ermənistanın arxasında SOROS Fondu və onunla həmfikir olanlar dayanır.

Bütün bunlar bir daha onu göstərir ki, özü söz sahibi ola bilməyən Ermənistan rəhbərliyi xalqının taleyini düşündürür, onu işğalçılığa, müharibəyə sürükləyir. Amma Azərbaycan Prezi-

## TƏXRİBATLAR DÜŞMƏNİN İÇ ÜZÜNÜ AÇIR

### Azərbaycan Prezidenti bu barədə ölkəmizin mövqeyini konkret ifadə etdi



dentinin də vurğuladığı kimi, xalqımızın səbri hədudsuz deyil.

Biz öz torpaqlarımızı işğaldan azad etməyin bütün yollarını və variantlarını yaxşı bilirik və bu hüququ özümüzdə saxlayırıq. Ermənistanın təxribat yolu ilə müharibəyə başlamaq istəyi ona baha başa gələcək. Bu barədə Azərbaycan Prezidenti qarşı tərəfə açıq mesaj da verdi.

Ali Baş Komandan bildirdi ki, **"Bizə qarşı ciddi təxribat törədilsə, onda bizim üçün heç bir məhdudiyyət olmayacaq. Artıq Ermənistan ərazisinə keçmək üçün bizə heç bir maneə yoxdur".**

Bunun ardınca cənab İlham Əliyev onu da qəti şəkildə bəyan edib ki, Ermənistan yeni böyük müharibəyə hazırlaşır.

Və bu, bizim üçün Ermənistanın daim təhlükə mənbəyi olmasını bir daha göstərir.

Əgər ermənilər özlərinin bu çirkin planlarından əl çəkməsələr, bunun onlar üçün çox ağır nəticələri olacaqdı.

Bəli, bütün dünya bilir ki, biz torpaqlarımızın işğaldan azad olunması üçün sülh danışıqlarına üstünlük vermişik. Lakin qarşı tərəfin bu danışıqları danışıqlar xatirinə uzatması və törətdiyi ardıcıl təxribatlar törətməsi göstərir ki, artıq erməniləri öz yerində oturtmağın vaxtı gəlib çatıb. Biz Ali Baş Komandanımızın rəhbərliyi altında hüquqlarımızı bərpa edib torpaqlarımızı azad edəcəyik.

**Əbülfət MƏDƏTOĞLU**  
Əməkdar jurnalist

AZƏRBAYCAN RESPUBLİKASININ  
PREZİDENTİ YANINDA KÜTLƏVİ  
İNFORMASIYA VASİTƏLƏRİNİN  
İNKİŞAFINA DÖVLƏT DƏSTƏYİ  
FONDUNUN MALİYYƏ YARDIMI İLƏ









Ömər Qəşəmoğlu

## Bu ciddi məntiqsizlikdir

Son illər hamımız tez-tez eşidirik ki, təhsil sistemində təşkil olunan imtahanlarda məntiq fənnindən olan suallara daha ciddi əhəmiyyət verilir. Bu imtahanlarda yığılan balların ən çoxu bu fənn əsasında müəyyən edilir. Mən əvvəllər bunu normal hesab edirdim.

Təbii ki, gənc alimlərin, müəllimlərin məntiqli düşüncə tərzinə çox ehtiyac var. Amma son bir ayda məntiq fənnindən olan suallarla tanışlığım məndə heyrət və çoxlu suallar yaradıb. Münasibətinizi bildirməyinizi xahiş edirəm.

Məntiq fənni gözəl fəndir. Aristoteldən üzü bu yana ciddi alimlər hamısı məntiqdən danışıq. Hamı məntiqli düşünməyin tərəfdarıdır. Amma bu test imtahanlarındakı sualların ciddi məntiq elminə dəxli yoxdur axı...

İmtahan verən baş sındırmaqdır ki, bu misallarda rəqəmlərin hansının hansı hissəsini götürüb onun başına hansı ədədab oyunları açmalıdır ki, sonunda oradakı qanunauyğunluğu tapa bilsin. Magistratura-yaxı daxil olmaq istəyən tarixçinin, ədəbiyyatçının, hüquqşünasın.... 50 yaşında müəllimin.... başqa bu kimi sahələrdə imtahan verənlərin məntiqi düşüncəsini bu suallarla yoxlamaq özü ciddi məntiqsizlikdir. Bu imtahanlarda məntiqi düşüncəni yoxlamaq üçün tamamilə başqa tipli suallar olmalıdır. Belə hoqqabaz suallar yox.

Mən mexanika-riyaziyyat fakültəsini çox yüksək balla bitirmişəm. İndi də tətbiqi riyaziyyat sahəsində ciddi çalışıram. Bu suallarla imtahana hazırlaşmaq xeyli gəncimizdə stress, ruh düşünlüyü, gərginlik yaradır. Bu tip suallar xeyli istedadlı gəncimizi təhsil almaqdan kənar qoya bilər.

## Səfir: Tramp bizdən üzr istəməli, təzminat verməlidir

ABŞ Prezidenti Donald Tramp Vaşinqtonun İranın nüvə proqramı ətrafında vəziyyəti həll etmək üçün Birgə Hərtərəfli Fəaliyyət Planından çıxdığına görə Tehrandan üzr istəməlidir.

Bu sözləri İranın Rusiyadakı səfiri Kazım Cəlali mətbuat konfransında deyib. Səfirin sözlərinə görə, üzrxahlıqdan əlavə Amerika İrana dəyən iqtisadi və siyasi itkiləri kompensasiya etməlidir.



## Rusiyaya yeni sanksiyalar tətbiq edilir



Avropa Birliyinə Üzv Dövlətlərinin Daimi Nümayəndələr Komitəsi növbəti iclasında Ukrayna məsələsinə görə Rusiyaya yeni sanksiya siyahısını nəzərdən keçirə bilər.

Bu barədə TASS agentliyi Avropa Birliyindəki mənbəyə istinadən məlumat yayıb. Məlumat əsasən, yeni məhdudlaşdırıcı siyahının təsdiqlənməsi üçün yazılı prosedurun başlanacağı gözlənilir.

## Lavrov: "Bu, Almaniya üçün şərəf məsələsidir"

Şimal Axım-2 qaz kəmərinin reallaşması Almaniyaya üçün şərəf məsələsidir. Bunu Rusiya Xarici İşlər naziri Sergey Lavrov deyib. O, ABŞ-ın hər gün ictimai şəkildə AB və Almaniyaya təhqir etməyə cəhd göstərdiyini bildirib. Lavrov ABŞ-ın Berlindən Şimal Axım-2-dən imtina etməsini istədiyini söyləyib.

MEHRİBAN

ARAZ QURBANOV

## ERMƏNİ XARAKTERİ



Erməni şair və dramaturqu, akademik Derenik Dəmirçiyan (1877-1956) ötən əsrin əvvəllərində yazdığı "Erməni" məqaləsində klassik erməni xarakterini belə təqdim edir: "Siz ermənidən baş çıxara bilərsinizmi? Nə qədər qərribə və müəmmal varlıqdır!.

Onun mahiyyətini bilmək istəyirsiniz. Amma o dəqiqə görsən ki, bütün bunlar illüziyadır. Erməninin çox narahət sifəti var. heç vaxt şəklini çəkməyə qoymaz. Sayları cüzi, çəkdikləri əzablar isə titanikdir. Onun yaşadığı yeri - köstəbəy yuvasını görmüsünüzmü? Amma ölkəsini gəzəniz gözəl monastrları, qalaları nəfis xaçkarları görə bilərsiniz. Bunları erməninin yaratdığına inana bilərsinizmi? Ölkəsini kilsələrlə tikib-dolduracaq.

Amma ildə birdəfə də olsun oraya girib Rəbbə dua etməyəcəkdir. İstənilən xalqın məhəbbət qazanma bildiyi yerdə erməni özünə nifrət oymaq üçün əlindən gələni edəcəkdir. Küssəndə dəvə kimi kinlidir. İzdiham olan yerdə ziddiyətli, dözülməz dərəcədə qalmaqla yaradandır. Harada inqilab varsa, erməni oradadır. Eyni vaxtda üç cəbhədə vuruşur: şaha qarşı, sultana qarşı, çara qarşı. İstənilən erməni Don Kixota bənzəyir.

Qırğına məruz qalsa da, hələ də ağı başına gəlməyib. Tatar (Azərbaycan türkü) hücum edəndə, kömək üçün rusu gözləyir. Rus gələndə gözünü avropalıya dikir. İngilis gəlir, bu zaman yenə də rusu gözləyir. Amma rus gələndə onu yaxına buraxmır. Bəlkə, öz dövlətini qurmaq istəyir. Kim bilir, bacaracaq, ya yox..."

# "Rəsmi xəbərlərin qaynağı Müdafiə Nazirliyidir"

"21-ci əsrdə savaşlar yalnız işi təmas xəttində aparılır. Media texnologiyalarının inkişafı, hazırda başqa müharibə növünü - "informasiya müharibəsini" ən aktual, ən vacib məqam kimi ortaya qoymağa qadirdir. Çox zaman sosial media alətləri vasitəsi ilə aparılan bu savaş, öz təsir gücü və əhatə dairəsinə görə geniş olur və təsadüfi deyil ki, bu gün artıq informasiya müharibəsi ilə bağlı yeni modellər öyrənilir və tətbiq edilir. Ölkəmizə qarşı da ciddi informasiya müharibəsi aparılır. Bu müharibənin yalnız düşmən ölkə tərəfindən olmasını düşünmək, təbii ki, sadələşməyə olardı. Azərbaycan hər ciddi gücün hədəfində olacaq qədər vacib, əhəmiyyətli ölkədir: həm geosiyasi mövqeyi, həm də geoiqtisadi durumuna görə. Bura ölkəmizin artan və təsir dairəsini getdikcə genişləndirən siyasi nüfuzunu da əlavə etsək, o zaman mənzərə tam aydın olur. Əsasən düşmən ölkə, eləcə də bölgədə, ölkəmizdə marağı olan dövlətlərin xüsusi xidmət orqanlarının "süzgəcindən" keçmişlərin vasitəsi ilə aparılan bu informasiya müharibəsinin konturları bir çox məqamlarda bizə bəllidir. Lakin bu, əsla o demək deyil ki, biz arxayın olmalı və ya bu məqamlara ciddi əhəmiyyət verməməliyik. Torpaqlarımız işğal olunub, biz müharibə vəziyyətindəyik.



Sadəcə bu həqiqət hər birimizə bəş etməlidir ki, daim ayıq, necə deyirlər, tətikdə olaq. Unutmaq olmaz: düşmən tərəfindən məxsusi olaraq yaradılan profillərdən müxtəlif məzmunlu və həqiqətlə heç bir əlaqəsi olmayan dezinformasiyalar və şəkillər yayılmağa, cəmiyyətdə ümitsizlik yaratmağa, insanlarımızın dövlətimizə, ordusuna olan inamını sarsıtmağa çalışırlar"

Bu sözləri Adalet.az saytına açıqlamasında BDU-nun Jurnalistika fakültəsinin dekanı, Əməkdar jurnalist Vüqar Zifəroğlu söyləyib: "Müharibə yalnız ön cəbhədə deyil, informasiya ilə də aparılır. İnanın, ikincisi birincisindən daha təhlükəli və miqyasına görə genişdir. Halbuki ən azı döyüşlərin getdiyi zamanlarda daha həssas, daha məsuliyyətli olmaq lazımdır. Bizim hər birimizin bir azərbaycanlı ola-

raq üzərimizə vəzifə düşür. Bu vəzifə bizim Vətənimiz qarşısında borcumuzdan qaynaqlanır. Düşmənlərimiz (Yalnız ermənilər deyil!) müxtəlif forma və üsullardan istifadə edərək informasiya məkanımıza dezinformasiyalar daxil etməklə yanaşı, ölkəmizdə vətəndaşlarımız arasındakı ab-havanı da öyrənməyə çalışır, müəyyən manipulyativ xarakterli xəbərlər ötürməklə ictimai rəyi yoxlamağa, bir növ test etməyə səy göstərir, bilgi almaq istəyirlər. Bu baxımdan edilən hər paylaşım diqqət etməliyik.

Dəfələrlə qeyd etmişik: "Informasiya müharibəsi yalnız saytların dağıdılması və kiber hücumları deyil, həm də təhlükəsizliyimizin xüsusi komponentini təşkil edən informasiya məkanımıza müxtəlif yollarla müdaxiləni də nəzərdə tutur".

Informasiya müharibəsi - beynəlxalq yönəlik hərəkdir. Hədəfi çətinlik, inamsızlıq, psixoloji depressiya və ümitsizlik yaratmaqdır.

Bildiyiniz kimi, azərbaycanlı adı ilə qeydiyyatdan keçmiş və dilimizdə fikirlərini sərbəst şəkildə ifadə etməklə özünü bizdən biri kimi təqdim etməyə, hətta qəbul etməyə müvəffəq olmuş kifayət qədər erməni "fake (saxta)" səhifələri və profilləri var. Bu səbəbdən hər birimiz diqqətli olmalıyıq. Şübhəli görünən profillərdən gələn mesaj və rəylərə həssas yanaş-

malı, onları şikayət etməliyik. Yaxından, ixtisasından, dünyagörüşü və elmi səviyyəsindən asılı olmayaraq bizim hər birimiz dövlətimiz və millətimiz qarşısında məsuliyyət daşıyıq. Bu məsuliyyəti unutmamalı, bir vətəndaş olaraq məhz bu prinsiplərdən çıxış etməliyik. Elə isə, nə etməli?

1. Yalnız rəsmi qaynaqlardan alınan xəbərlərə inanmalı, paylaşmalıyıq. Müharibə ilə bağlı rəsmi xəbərlərin qaynağı isə Müdafiə Nazirliyidir;

2. Mənşəyi şübhə doğuran profil və səhifələrdə yayılanlara əsla etibar etməməli, paylaşmamalı, həmin səhifələri şikayət etməliyik;

3. Heç bir halda cəbhə xəttindən cəkilmiş və vizual olaraq hərbi texnika və əsgər mövqelərini zərrə qədər də olsa nişan verəcək vizual görüntüləri yayılamamalıyıq. Çəkən və paylaşanlardan dərhal bu görüntüləri silmələrini tələb etməliyik;

4. Sosial mediada hər hansı fikir bildirmək, əsla bizi cəmiyyətimiz qarşısında daşdıqımız?z sosial məsuliyyət hissindən azad etmir, bunu nəzərə almalıyıq. Unutmayın, biz arxa cəbhəyə və arxa cəbhədə olan düzən bizim öndə düşmənlə üz-üzə dayanaraq qanı və canı bahasına savşan əsgərimizə də öz təsirini göstərir".

Rövşən Tahir

## Türkiyə amfibiyası Afınanı qorxuya saldı



Türklər yunan sahillərinə girmək üçün ZAHA zirehli amfibiya hücum vasitələri istehsal edir.

Bu barədə Yunanistan mətbuatı məlumat yayıb.

"Əvvəlcə türklər ZAHA haqqında məlumat paylaşdılar. Onlar bununla əllərində çox yaxşı hərbi texnika olduğunu göstərdilər. Zirehli texnikanın hər biri 20-21 heyət daşıma qabiliyyətinə malikdir.

Bu vasitənin türk ordusunda görəcəyi yeganə iş yunan adalarına girməkdir.

Çünki Türkiyəyə ən yaxın Yunanistan sahilləridir", - məlumatda bildirilib.

MEHRİBAN















# 70 yaşın zirvəsində

## Xalq artisti Alim Məmmədovun doğum günüdür

İnsan yaşa dolduqca müdrikləşir. Həyat yolu onu zamanın ciğirində enişli-yoxuşlu imtahanlarında daha da möhkəmləndirir. Amalı-ıdrakı uğrunda daha mətin edir. Bu gün haqqında söhbət açmaq istədiyim sənətkarımızda ömrünün müdrik çağında, enişli-yoxuşlu həyatının daha uca zirvəsində ömür dəftərini vərəqləyir.

Hər zaman sevdiyim aktyor və ya rejissor haqqında yazmaq istədikdə çox düşünməli oluram. Çünki oxucuya həyat və səhnə qəhrəmanını tanımaq heç də asan deyil. Yəni də düşünürəm. Gözələrim önündə bir aktyorun səhnə yolu canlanır.

### Hər zaman uğurları

və obrazları ilə yaxından tanış olduğum səhnə fədaisinin artıq 70 yaş tamam olur. Elə bil ki, bütün olanlar dünən idi. Ancaq onu səhnədə və həyatda tanıdığım zaman kəsiyindən 33 il keçir. Bu zaman mən də Gəncə Dövlət Dram Teatrında müqavilə əsasında aktyor olaraq çalışmağa başlamışdım. Teatrın səhnəsində 1986-cı ildə quruluşçu rejissoru Arif Ağayev olan Tatar dramaturqu Şərif Xusainovun "Ana vüqarı" psixoloji dramı üzərində məşqlərə başlandı. Rol bölgüsündə mənə di unutmadılar. Kənan obrazını mən oynamaq oldum. Bu pyesdə bir çox sənətkarlar rol almışdı. İslam obrazında isə ...

**Alim Tahir oğlu Məmmədov 25 sentyabr 1950-ci ildə Gəncədə anadan olub.**

O, 1957-ci ildə 21 nömrəli tam orta məktəbin birinci sinfinə daxil olaraq 1965-ci ildə həmin məktəbin səkkizinci sinfini, 1968-ci ildə isə 18 Nəli fəhlə və gənclər məktəbinin onbirinci sinfini bitirib. 1967-ci ildən tələfini Gəncə Dövlət Dram Teatrına bağlayaraq yardımçı heyət aktyoru olaraq fəaliyyətə başlayıb. 1969-cü ildə hərbi xidmətə çağırılan Alim Məmmədov 1972-ci ildə hərbi xidməti başa vuraraq yenidən doğma teatrına qayıdıb. Bir müddət burada aktyor olaraq çalışdıqdan sonra 1972-ci ildə M. A. Əliyev adına Azərbaycan Dövlət İncəsənət İnstitutunun "Mədəni-maarif" fakültəsinin qiyabi şöbəsinə daxil olaraq 1977-ci ildə yüksək dərəcəli maarif işçisi ixtisasına yiyələnib. 1977-ci ildən isə davamlı olaraq Gəncə Dövlət Dram Teatrında aktyor olaraq fəaliyyət göstərir. 1981-ci ildə Azərbaycan Respublikasının Əməkdar artisti, 1992-ci ildə isə Xalq artisti fəxri adlarına layiq görülüb. Aktyor müxtəlif illərdə Mədəniyyət Nazirliyi tərəfindən fəxri fərmanlar və pul

mükafatlarına eləcə də 1994-cü ildə teatr səhnəsində ilin ən yaxşı ifaçısı üçün Nəsimə Zeynalova adına mükafat komissiyasının qərarı ilə "Cavad xan" tarixi dramındakı Cavad xan obrazının ifasına görə "İlin ən yaxşı aktyoru" mükafatı və Fəxri diplomu ilə təltif olunub.

Xalq artisti Alim Məmmədov yaradıcılığı dövründə səhnədə əsasən dramatik-psixoloji və romantik ruhlu tamaşalarda daha şövqlə oynayaraq, lirik-psixoloji janrlı tamaşalarda özünün emosional ifadə vasitələrinin təbiiliyi, cazibədarlığı ilə hər zaman seçilməyi bacarıb. O, hər zaman obrazlarında lirizm, həm də qəltanlı dramatikliklə səs tempri ilə pyeslərin janrına və obrazların xarakterinə uyğun tərzdə yaradıcılıq xüsusiyyətlərini zənginləşdirən bir aktyor olaraq tamaşaçı sevgisini qazana bilib. Onun milli klassik dramaturqlarımızın müxtəlif janrlı əsərlərində oynadığı obrazlarından



hesab edilən M. F. Axundzadənin "Hacı Qara"da Heydər bəy, N. B. Vəzirovun "Müsibəti Fəxrəddin"də Fəxrəddin, H. Cavidin "Maral"da Nadir bəy, C. Cabbarlının "Aydın"da Aydın, "Almas"da İbad, "Oktay El oğlu"da Oktay, S. Vurğunun "Vaqif"də Eldar, "Fərhad və Şirin"də Fərhad, S. Rəhmanın "Nişanlı qız"da Aslan kimi obrazları hər zaman aktyor oyun tərzini, əlvanlığı və rəngarəngliyi ilə seçilib.

### Sözsüz ki,

**səhnədə hər hansı bir obrazı yaratmaq, onu istədiyiniz şəkildə tamaşaçıya çatdırmaq aktyordan böyük bacarıq və istedad tələb edir. Yaradığı obraz tamaşaçı tərəfindən sevilib böyük alqışlarla qarşılanırsa demək aktyor məqsədinə nail olub. Bəzən aktyorun yaratdığı bir obraz belə bir teatrın ümumi inkişaf yolu ilə qırılmaz surətdə bağlı olur. Bir aktyorun teatr məktəbinə çevrilir. Bu baxımdan Gəncə Dövlət Dram Teatrının səhnəsində ilk ictimai baxışı 4 noyabr 1982-ci ilə təsadüf edən**

**Mustay Kərimin "Odu atma, Prometey!" (Tərcümə edən Eyvaz Borçalı, quruluşçu rejissoru, əməkdar incəsənət xadimi Yusif Bağirov, rəssamı Dmitri Tavazde) iki hissəli, altı şəkildən ibarət olan faciəsində aktyorun məharətlə yaratdığı Prometey surəti maraqla qarşılanan və çox uğurlu səhnə həllini tapan obrazlarından biri hesab edilir.**

Onun ifasında Prometey tipik, real və orjinaldır. Aktyor səhnədə maraqlı oyun tərzini obrazın psixoloji aləmi və məqsədini tam olaraq təqdim etməyə müvəffəq ola bildirdi. Aktyor ifası ilə faciə janrının psixoloji ünsürlərini həssaslıqla duyur, onu ifadəli vasitələrlə təqdim edə bildirdi. Aktyorun obrazlarının mahiyyət etibarilə müxtəlif çalarlarından söhbət düşərkən xalq artisti, rejissor Mehdi Məmmədovun 15 yanvar 1977-ci ildə "Ədəbiyyat və İncəsənət" qəzetində



lənərin bariz nümunəsi olaraq maraqlı surətlər qaleriyasına daxilidir.

Gəncə Dövlət Dram Teatrının səhnəsində 30 mart 1974-cü ildə ilk ictimai baxışının keçirilməsi ilə diqqəti çəkən M. F. Axundzadənin "Aldanmış kəvakib" əsərinin motivləri əsasında yazıcı-dramaturq Altay Məmmədovun "Ulduzlar görüşündə" pyesi maraqlı səhnə həllini tapan, müasirliyi, orjinal güclü dramatik seçiyəsi və uğurlu rejissor traktofkasi ilə maraqlı doğuran quruluşlardan biri olaraq bu gün də xatırlanır.

### Mövzusu tarixdən götürülsə də

əsrin qayəsində tamaşaçıları maraqlandıran hadisələrin dolğunluğu, iki bir-birinə zidd qüvvələrin üz-üzə dayanması, xüsusilə Şah Abbas rəzaləti, despotizmi, fəlakəti, Yusif Sərrac isə ədaləti, yüksək ideaları təmsil edir. Bu quruluşda xalq artisti Alim Məmmədov yaratdığı Sahib Kamal və Hakim Şah Abbas obrazlarındakı yüksək ifa tərzini hadisələrin gedişində hər iki obrazın xarakterini açmaqla saray və onun törətdiyi fitnə-fəsadları, xalqa, tərəqqiyə zidd mahiyyətin bütün çalarları ilə aşkara çıxarılmasına müvəffəq olur. Aktyorun yaradıcılığında həmçinin Sofoklun "Antiqona"da Hermon, U. Şekspirin "III - Riçard"da Georq, "Ottello"da Kassio, M. Lermontovun "İki qardaş"da Yuri, A. Ostrovskinin "Daha bir qurban"da Mikael, M. Qorkinin "Qoca"da İvan Vasilyeviç, A. Salınskinin "Təbilçisi qız"da Kruqluk, V. Şukşinin "Diribaş adamlar"da Qaraşın, A. Baranqanın "İctimai rəy"de Turkulets, N. Hikmətin "Domoklun qılıncı"da Aptekçi oğlu, D. Valeyevin "Vicdan məhkəməsi"de Ravil kimi tərcümə əsərlərinin tamaşalarında oynadığı səhnə personajları da maraqla baxılan uğurlu surətləri silsiləsinə daxildir.

Xalq artisti Alim Məmmədov həmçinin 1979-cu ilin payızından "Slavyan gözəlinin hekayəti" tamaşası ilə həyata qədəm qoyan "Zərrabi" Nizami

mi Poeziya Teatrının səhnəsində böyük şairin obrazını ustalıqla, maraqla yaratmağa müvəffəq olub.


### Burada Nizami "Xəmsə"si

**motivləri əsasında hazırlanan tamaşalar tematik cəhətdən rəngarəng olmaqla yanaşı həmçinin müasirliyi ilə də hər zaman diqqəti cəlb edir. "Zərrabi" Nizami Poeziya Teatrında tamaşaya qoyulan səhnə əsərlərində yeknesəklik duyulmur, konkretliyi, yığcamlığı, qısa və dolğun məzmunu, vahid süjet xətti, aydın məqsədi və ideyası ilə biri digərindən fərqlənirdi. Rejissor fərdiyyətinin hər tamaşada qabarıq şəkildə özünü biruzə verməsi göstərilən əsərlərin müvəffəqiyyətini şərtləndirən əsas amillərdən hesab edilirdi. Bu baxımdan teatrın səhnəsində "Gül və Zəhər", "Şairin gənclik illəri", "Xeyir və Şər", "Hikmət axşamı", "Şair və Hökmdar", "İsgəndər və Nüşabə", "Zəhmət dastanı", "Yeddi Gözəl" və digər tamaşalarda Nizami Gəncəvi surəti aktyorun uğurla yarada bildiyi obrazı hesab edilir.**

Alim Məmmədov həmçinin "Azərbaycanfilm" kinostudiyasının istehsal etdiyi "Bir cənub şəhərində" filmində Sabir, "Göz qabağında şeytan" filmində Məmmədov, "O dünyadan salam" ("Ölülər") filmində Heydər ağa, "Qara volqa" filmində Mayor Bürcəli, "Uluxanlı məktəbi 125" sənədli filminə Aparıcı, "Qisas almadan ölmə" filmində Mahmud, "11 B sinfi" filmində müəllim, "Kainatın açarı" filmində Akademik kimi maraqlı ekran surətlərinə çəkilib.

**Sənətkar ömrü yaşanan illərlə deyil, görülən əməllərlə ölçülür. Sənətkar var ki, ömrünü "yüksək titullar qazanmağa" sərf edir, qısa bir zamanda sənətin zirvələrini fəth edir. Sənətkar da var ki, qəlbini piltə-piltə əridir, öz insani və vətəndaşlıq borcunu təmkinlə, hay-küysüz yerinə yetirir, məqsədi, amalı uğrunda daima hərəkdə, inkişafda olur. Elə səhnə ustası da var ki, onun sənət yolu bir teatrın yaradıcılıq yoludur, səhnəyə gətirdiyi hər bir yenilik bir teatrın yeniliyidir. Yaradığı hər bir obraz hətta epizodik olsa belə, tamaşaçının yaddaşına əbədi həkk olunur, öz xalqının milli sərəvətinə, milli teatr tarixinin bir səhifəsinə çevrilir. Mənəvi güc, idrak aydınlığı ilə həyatın həqiqət səviyyəsinə enir.**

Anar Burcəliyev  
Teatrşünas



Məmməd Aslan

## Qazi Gülxanə paşa

Buludlar kişnədi, ildırım çaxdı,  
Sanasan dağları göy yıxacadı!..  
Yubanma ömrümə, Qazi Gülxanə,  
Cərrah bıçağını sıyıma vaxtı!!!

Xəstəlik ölümün birer əsgəri;  
Birlərdən törəyir zülmün ləşkəri.  
Sən meydana çıx ki, Qazi Gülxanə:  
Ölümün nəfəsi çəkilsin geri!

Tapdı mincə Qazi nicatı burda,  
Qurtuldu yenidən həyatı burda!  
Şairə, yazara ömür bəxş etdi!..  
Nura dəyişirlər zülməti burda.

Gülxanə: Rəhmani ordunun başı!  
Fəryada, zillətə, ölümə qarşı!  
Ulu dərğahına pənah gətirdim:  
Məni bu zülmətdən sabaha daşı!

Tibbin və Qazinin müştərək bürücü!  
Gülxanə bıçağı - həyat ülgücü!  
Yüz ildən artıqdır aləmə bəlli:  
Cərrah bıçağında kamalın gücü!

Gülxanədə gül yox, gül həkimlər var!  
Yıxılma, yıxılma, gör ki kimlər var!  
Gələni ümidli, gedəni rahat;  
Sevinc ortamında təlatümlər var!

Sən Türkün fəxrinə, fəxrətisinə!  
Bir soyun şahlanmış kərəmətinə!  
Sən haqqın fərahi, sağlığı neməti;  
Millətin ziqiymət bir sərvətinə!

Həyat qovğasında hər dəfə Qazi,  
Sən Haqqından razı, Haqq səndən razı!  
Bir nurlu məşəlsən məğrur əllərdə;  
Fəthin təzələnilir hər həftə az!

### Bu da ki belə...

Bu bostanı necə əkib-becərim?!  
Yağışı quruyub, su da ki belə...  
Kasadlıq afətdir; nə fərqi varmış;  
Ya muşovul yesin, ya da ki belə...

Kotən nədi, fil qaldırır bu qırğı!  
Həç nədən yarılır dağların bağı...  
Kor quyudan nə səs bitər, nə qarğı:  
Dibində boğulub səda ki belə...

Laxlamış bir iman sağ qala, qalmaz!  
Pozulmuş o hörmət saqqala qalmaz!  
Bir budaq ucunda çaqqala qalmaz;  
Nəylə gəlir-gəlsin qada ki belə...

Bu qaçqınlıq hardan soya, nəsilə?!  
Aşşam nəslə gəlir, səhər nəsilə.  
Qorxuram bu torpaq şoran kəsilə:  
Göz yaşıyla doyur cada ki belə...

Sultanheydər zirvədəki pir idi!  
Ağrıyla üzbəüz, qəlbi bir idi!..  
Keytıdağda "Qu gölü" müz qurudu;  
O göl qudan getdi; qu da ki belə...

Qanəyəm dünyanın azı-çoxuyla;  
Uyuşum tapaydım, ey, kaş yuxuyla;  
Aradım səbrimi "Yahu-Yahu!"yla,  
Qəzəbnək olmayıb Xuda ki belə...

Hər açan çiçəklə bir bahar şəndim;  
Bir qəm bənövşəyə can dəyişərdim...  
Ömrümün boyunu ölçdüm; üşəndim:  
İndidən düşürəm ya da ki belə...

Belə xor baxmazdı bəndə Allaha:  
Ulduzlar daş kimi qorxuram yağa...  
Bu ormanda palıd bitməz bir daha:  
Hindilər tumunu uda ki belə!..

Bu mövzu ağlıma gəldi ha sondan;  
Dadannmışdım: qoşma yazam asandan.  
Sonunu gözləmə Məmməd Aslandan!..  
Yetər bu qədər!... Bu da ki: Belə!!!

### Qayadan qumacan

Dağın ayağından asılar daşlar;  
Belə mənzil kəsər daş ağır-ağır...  
Tükənmək bilməz ki, çılğın savaşlar;  
Daşlaşmış canlardan kövrəklik yağır.

Soyumun daşını döşümə döydüm,  
Döyə bilmədim, kimə nə borcu?!  
Qayaya kök atıb, daşda böyüdüüm;  
Daş-daşla qovuşsa, daş - qala bürücü!

Çiyninə baş əysək bir-birimizin;  
O daş yadıq olar, baş yarmaz daha!  
Boğmaz işığı gecə gündüzün;  
Sağ-salamat çıxar axşam sabaha!..

Bir soy ki bir daşa baş qoysa əgər,  
O daş millət üçün səcdəgah olar!  
Kök özünü sevsə, Haqq onu sevsər!  
Bir soyun ayarı tam aghah olar.

Qaya sədəsi var başın yasında:  
Baş, daşın üstündə heykələ dönər!  
Orxon-Yeniseyin daş-qayasında  
Hələ Türklüyümün nəbzə döyünər.

### Uçub getdi o günlər ki...

#### Hümmət müəllim Məşədihəsənliyə

Ömrü tülək tərlən ömrüydü onun:  
Fəzada dövr etdi, fəzada getdi.  
Gah Sultanheydər, Quş yuvasında:  
Ha yana üz tutdu, azada getdi.

Qocalıq ölüməndən betərmiş demə;  
Ömür hardan-hara yetərmiş demə!..  
Əkdüyün-bıqdüyün itərmiş demə;  
Getdi o nemət də, urza da getdi.

Bu gəldi-getdi nə, bu qovğa nədi?!  
Nədən daşib-törər bu işin bədi?!  
Saxsağan daşdı, muşovul yedi;  
Nələr kimə çatdı, nə zada getdi?!  
İki ombabaşını birdən zay olsa,  
İki qüdrət birdən heçə sayılsa;  
"Platin" qızıldan həttə yey olsa,  
İki qanad bir cüt əzadə getdi!..

Qəza - qəza üstən: qoymur göz açam!  
"Dəmir-dümür" oldu üst-üstə qılcam...  
Mən quş yarandım ki: göylərdə uçam;  
Bir canım neçə yol qəzadə getdi!..

Qanayır fağrı ağzı göycəklər:  
"... Zərə dəmir" - demə, nə deyəcəklər?!"  
Qartalın dərdini duymaz böcəklər;  
Mənə toxumada, əzadə getdi!..

### Ürəyə ismaric

Cənnət Dəlidağda böyütdüm səni:  
Çəsmələr başında, güllər içində.  
Ulular ruhundan fısqırıb gələm  
Bayatı mayalı dillər içində.

Cəmini tez qurdum ərşi-fələklə;  
Pərvazın uyuşdu göydə mələklə;  
Köksünə sığınmayan bir dağ ürəklə  
Necə bəxtəvərdim ellər içində.

Mənim dolub-daşan nəfəsim idin;  
Ləşkərlər pozmağa sən bəsim idin!  
Dünyam batır olasa, qəvvəsəm idin;  
Naçar qoyma məni yollar içində!..

### "Səhəri kim açır" kitabıma bir avtoqraf

Bəxtəvər başına uşaqlığımızın!  
Ardınca ox çatmaz o şuxluğumuzun!

Hərəməz bir dağın Məcnunu olduq:  
Bəxtəvər başına aşlılığımızın!..

O dağlardan nə səs gələr, nə səda;  
Dəlidağdan yüz il tufan əssə də.

Laçınqaya, Xor-xor bulaq, Göydərə:  
Dağ ərənlər uca Sultanheydərə!

Nə zamandı gur leysana həsrətik!  
Yer əyirə buludları bükdərə!

Bu büsatı bir də görək, inşallah!  
Göydə görək, yerdə görək, inşallah!

## Səksən nə yaşdır ki...

Bütün varlığı ilahi səslərdən yoğrulub vücudada  
Gəlmiş görkəmli bəstəkarımız Ramiz Mirişliyə

"Yandım, elə yandım!.." xalqa car oldu:  
Ürəyin kamandır, Ramiz Mirişli.  
Səni sənə qoca göstərən zalım  
Yaş deyil, gümandır, Ramiz Mirişli.

"Bir xumar baxışla" gəlsə bir mələk,  
Səksən nə yaşdır ki, "Ay qəlbi kövrək?!"  
Yaşı yönü geri sayasan görək,  
Ruhun ki cavandır, Ramiz Mirişli.

Allahın həbibisi ulu cəddindir!  
Cəddin gətirən din müqəddəs dindir!  
Sənin gül ürəyin dünyadan gendir;  
İnamın imandır, Ramiz Mirişli!

Hardan qulağına gələr bu səslər;  
Bu şirin bəstələr, dadlı nəfəslər?!  
Dəryalar, qoynunda mirvari bəslər  
Xəyalın ümmandır, Ramiz Mirişli.

Sənə silvə satır büllur gözəllər,  
Səni səndən yaxşı bilir gözəllər;  
Hələ görüşünə gəlir gözəllər;  
Qocalma, amandır, Ramiz Mirişli!

Desən ki: "qocaldım", yaş basar səni;  
Qəhər boğar səni, huş basar səni;  
Axınayr qayalar-daş basar səni,  
Bədbinlik yamandır, Ramiz Mirişli.

Çatıb qaşlarını, xəyala dalma;  
Təpin qocalığa, tərkinə alma!  
Səksənə yola sal, keyfəndən qalma,  
Bu da imtahanıdır, Ramiz Mirişli!..

Tələ alınıma Haqqdan yazılı:  
Bir əmrə tabeyik, sözüm hasili!  
Nə qədər yaşasaq, Ondən asılı:  
Qəlbinə damandı, Ramiz Mirişli.

### Yasəmən işığında

Ürəklər titrədən bu nəvə hardan,  
Hələ cücməmiş çöl-çəmən bu yaz.  
Hardan gəlib çıxdın, binəva, hardan?!  
Yaman tələsmisən, yasəmən, bu yaz?!  
Bu, necə büsatmış; bu, nə cələlmış!  
Bir dəliqanlımı könlünü çalmış?!  
Bu sevdadan boyun artmış-ucalmış;  
Nə şux bəzənmisən, ay sənəm, bu yaz!

Bir avaz vurnuxur könül simində,  
Çox naçar qalmışam gül tilsimində.  
Yarısa çıxmış qız mövsümündə,  
Ya səni yuxalmısən, ya sənəm bu yaz.

Biz iki damlatək göylərdən düşdük,  
Tələ rast gətirdi: burda görüşdük.  
Bir qüdrət: - İç! - dedi. Biz də ki, içdik!..  
Ya tonqal çatılam, ya sənəm bu yaz.

Əhsən bu şuxluğa, bu gözəlliyə!  
Hər salxımın məlhəm bir təsəlliyə!  
Yüklü budaqların sınmasın deyə:  
Qəbul etsən, ölüm əsa mən bu yaz.

Bir də görüşərik nə zaman görüm,  
Sənsiz nə göy görüm, asıman görüm!..  
Ömrün uzun olsun, yasəmən, görüm!  
Dünyən səni qənsər, yasa mən bu yaz!..

O qış yön verdi ki, bu yaz döndüm.  
Əngin fəzalarda pərvaz döndüm;  
Fikirilər içində qəvvəsə döndüm;  
Bir özgə Məmmədəm, nə sə, mən bu yaz.

O qış yön verdi ki, bu yaz döndüm.  
Əngin fəzalarda pərvaz döndüm;  
Fikirilər içində qəvvəsə döndüm;  
Bir özgə Məmmədəm, nə sə, mən bu yaz.

### Rübailər

Düşünmə: səninlə ta bitdi dünya;  
İnsansız xaraba tabutdu dünya.  
Cındır pişir gördüm yol kənarında;  
Qoynu-qoltuğuyla yaqutdu dünya!

Bu dağın o üzündən yaz gəlməz;  
O yazda qoşulub ötkəm yaz gəlməz.  
Nə vaxtədək ərs üzündən baxacaq?!  
Laçınqaya çimçəməsə, səs gəlməz!..





# Ebru Gündəşin atası sahibsiz və kimsəsiz şəkildə öldü

**Ötən illər Türkiyə mətbuatının gündəminə düşmüş bir olay bu günkü günə qədər aktivliyini qorumaqdadır. Bildiyiniz kimi, müğənni Ebru Gündəş milyon dollar dəyəri olan villada yaşadığı halda atası evsiz-köməksiz qalmışdı**

Həmin vaxtlar Türkiyə mətbuatının verdiyi məlumata görə, azərbaycanlı iş adamı Rza Zərəblə ailə quran sənətçinin atası küçədə köhnə əşyaların satışı ilə məşğul idi. Qızının onu heç vaxt axtarmadığını deyən Rəmxiz Gündəş gecələrini 20 kvadrat metrlik dükanda keçirirdi. O, Ebru haqda danışmaqdan imtina etmişdi. Hətta mediaya belə bir açıqlama vermişdi:

"Mən şərehsiz bir insan olsaydım, indi dəb-



dəbəli villada yaşayardım. Şərəfim olduğu üçün belə haldayam. Dilənçi deyiləm. Acından öləm, amma kiminsə qapısına gedib, bir loxma çörək də istəməyərəm. Bir vaxtlar mənə gəl bu evdə qal demişdi. Amma ondan gələcək xeyiri istəmirəm. Mənə halallıq lazımdır. Haramla heç bir işim yoxdur",

Sənətçinin atası "Heç nəvənizi gördünüzümü" sualına isə "Mənim övladım yoxdur ki, nəvəm də

olsun. Amma əsl bir övladımın və nəvəmin olmağını çox istəyirdim" cavabını verərək göz yaşlarını saxlaya bilməmişdi.

R.Gündəşi sonda "Əsgər ailəsində doğulmuşam.

Ona görə də qürurum var. Yoxsa Bülənt Ərsoy da qapısını döyüb, kömək istəyirdim. Dövlətə pul ödəmədiyim üçün on ildir təqaüddən məhrum olmuşam. Əgər bunu ala bilsəydim, heç

olmasa, bir az daha yaxşı olardı" söyləmişdi.

Adalet.az xəbər verir ki, məşhur türk müğənnisinin illərdir küssülü olduğu atası sentyabrın 18-də 76 yaşında vəfat edib.

Sənətçi atasını səsiz-sədasız Bükçəkmece Qəbiristanlığında dəfn edib.

**Qeyd edək ki, Ebru Gündəşin 4 yaşından etibarən alkoholə və narkotiklərə asılı olduğu və atasının qətlində rol aldığı iddiaların heç birini təsdiqləməmişdir. Müğənni isə atasını bağışlayıb və atasının vəfatından sonra onunla bağlı məsələləri dəfələrlə açıqlayıb. Müğənni isə atasını bağışlayıb və atasının vəfatından sonra onunla bağlı məsələləri dəfələrlə açıqlayıb.**

**Əntiqə Rəşid**

## Bülənt Ərsoy "kloun" qrimindən çıxaran stilist Anar...

Artıq 40 ildir ki, Türkiyənin sevilən Divası gözümüz qarşısındadır və oxuduğu mahnılarla qəlbimizi ovsunlayır. Səsinə, ortaya qoyduğu performansla söz, nöqsan ola bilməz.

Amma siz də razılaşırsınız ki heç vaxt Bülənt xanımın stilisti onu normal şəkildə bəzəmədi. Çünki müğənni qarşımıza çox zaman klounların üz-makiyaj qrimi ilə çıxırdı. Və ilk dəfə deyərək ki, Bülənt Ərsoy izləyənlərinin qarşısına normal eyni zamanda, müğənni kloundan çox özünə oxşadan makiyajda çıxdı. Bunu azərbaycanlı stilist bacardı. Adalet.az xəbər verir ki, stilist Anar Ağakişiyev bu dəfə Türkiyənin məşhur ifaçısı Bülənt Ərsoy makiyaj edərək kökündən dəyişib. Hazırda İstanbulda olan Ağakişiyev ifaçının tamam fərqli stildə bəzədüyü üçün izləyicilər ona xoş sözlər söyləyib. Eyni zamanda Ərsoy da Anarın makiyajına təriflər yağdırıb. Qeyd edək ki, Anar Azərbaycanda olarkən bir sıra müğənniləri stilistik xidmət göstərmiş və onları inanılmaz dərəcədə dəyişdirmişdi.



**Əntiqə**

Ağsu rayon Aqrar İslahat Komissiyası tərəfindən Ağsu rayonu Dilman kənd sakini Abdullayev Hafiz Adil oğlunun adına 14 dekabr 1998-ci il tarixli 14 nömrəli qərar ilə verilmiş JN-0088 kod: 40911038 sayılı torpağa mülkiyyət hüququna dair Dövlət Aktı itdiyi üçün etibarsız sayılır.

\*\*\*

Quba rayon Aqrar İslahat Komissiyasının 18 noyabr 1998-ci il tarixli 15 sayılı qərarı ilə Quba rayonu Qaçrış kənd sakini Ələsgərov Şirbala Məmmədəğa oğlunun adına verilmiş Azərbaycan Respublikası Torpaq Mülkiyyət Hüququna dair JN-285F Kod 30317018 Şəhadətnamə itdiyi üçün etibarsız sayılır.

\*\*\*

Quba rayonu Aqrar İslahat Komissiyasının 1998-ci il 28 oktyabr tarixli 13 nömrəli qərarı ilə Quba rayonu Çartəpə kənd sakini Əliyev Rəhim Əsgər oğlunun adına verilmiş Azərbaycan Respublikası Torpaq Mülkiyyət Hüququna dair JN-0059 Kod 30327038 Dövlət Aktı itdiyi üçün etibarsız sayılır.

\*\*\*

Kürdəmir rayon Dəyirmanlı kəndində yerləşən mərhum Xəlilov Məzahir Sətdər oğluna məxsus 1998-ci il 25 iyun 06 sayılı qərarla verilmiş JN: 321 kod 90610028 olan torpağın mülkiyyətə aid Dövlət aktı itdiyi üçün etibarsız sayılır

\*\*\*

Kürdəmir rayon Mürütlü kəndində yerləşən Məmmədova Bənövşə Mürsəl qızına məxsus 24 may 2001-ci il 04 sayılı qərarla verilmiş JN: 0017 kod 90610038 olan torpağın mülkiyyətə aid Dövlət aktı itdiyi üçün etibarsız sayılır

\*\*\*

Kürdəmir rayon Yenikənd kəndində yerləşən Əhmədov Qurban Murad oğluna məxsus 1998-ci il 25 iyun 06 sayılı qərarla verilmiş JN: 0091 kod 90610038 olan torpağın mülkiyyətə aid Dövlət aktı itdiyi üçün etibarsız sayılır

\*\*\*

Kürdəmir rayon Mürütlü kəndində yerləşən Məmmədova Bənövşə Mürsəl qızına məxsus 24 may 2001-ci il 04 sayılı qərarla verilmiş JN: 0017 kod 90610038 olan torpağın mülkiyyətə aid Dövlət aktı itdiyi üçün etibarsız sayılır.

\*\*\*

Eminov Şamilə məxsus AA 03882 seriya nömrəli gəmi bileti itdiyi üçün etibarsız sayılır.

\*\*\*

Nəbiyeva Sevdə Nuşirəvan qızının adına verilmiş Bakı şəhəri, Suraxanı rayonu, Hövsən qəsəbəsinə gedən yolun sağ tərəfində yerləşən torpaq sahəsinin (reyestr 006013005555) Çıxarış itdiyi üçün etibarsız sayılır.

\*\*\*

Lənkəran rayon Liman Şəhər sakini Mahmudova Tamara Süleyman qızına 18 iyun 1998-ci il tarixli 11 sayılı qərar ilə verilmiş torpağın mülkiyyətə verilməsinə dair Şəhadətnamə (JN-1523F kod 80202004) itdiyi üçün etibarsız sayılıdır.

# "Müğənninin sevgilisi prodüserə pul verir ki..." - Kartları açdılar

**Prodüserin fəaliyyəti nədən ibarət olmalıdır? Varmı, elə bir prodüser ki, müğənniyə maliyyə dəstəyi göstərilməsinde böyük işlər görsün? Adalet.az saytına olaraq bunları araşdırdıq və ölkənin iki prodüserinin fikirlərini sizə təqdim edirik.**

**Tarix Əliyev:** "Mənə Azərbaycanda bir prodüser adı çəkin ki, o, müğənninin maliyyə işləri ilə məşğuldur. Azərbaycanda prodüserlərin 90 faizi müğənninin puluna dolanlardır.

Bir-ikisi var ki, deyir, biz ulduz yetişdiririk. Azərbaycanda ulduz formalaşdıran prodüserlər 10 il əvvəldə qaldı. Bu yaxında Azərbaycan şou-biznesinə gələn müğənnilər prodüserlərin hesabına çıxmaya bilərlər.

Bu gün gənclərin dəstəklədiyi müğənnilərdən danışsaq, onlar sosial şəbəkə hesabına gündəmə gəlirlər, sosial şəbəkədə tanınmış olublar. Hətta onların arasında Çinarə Məlikzadə var, Nahidə Babashlı var, bir çoxları var ki, prodüserlər yox, öz istedadları ilə sosial şəbəkə hesabına gəlirlər. Hazırda dəzlərini maliyyə cəhətdən də təmin edirlər. 18-ci ilə ke-

çir ki, artıq şou-biznesdə yəm, prodüser deyəndə bilirsiniz ağıma kimlər gəlir? Azərbaycanın Əməkdar artisti Manananı ölkəmizdə tanıtdıran Aqşin bəy, Əməkdar incəsənət xadimi Vaqif Gərəyzadə



çir ki, artıq şou-biznesdə yəm, prodüser deyəndə bilirsiniz ağıma kimlər gəlir? Azərbaycanın Əməkdar artisti Manananı ölkəmizdə tanıtdıran Aqşin bəy, Əməkdar incəsənət xadimi Vaqif Gərəyzadə

vəllər isə müğənnilər haqqında böyük şəxsiyyətlər danışardı. 20 manatlıq səhifənin admini sual verir ki, filankəs sən onu bəyənirsiniz? O da deyir, xeyr, bəyənmirəm. Bundan başqa heç bir iş görmürəm".

nü biruzə verməlidir. 2004-cü ildən Bahar xanım Lətifqızı ilə işləyirəm. 16 ildir ki, bir yerdə addımlayırıq. Lakin buna rəğmən özümə məxsus ayrıca işlər də ərsəyə gətirirəm. Prodüser müğənniyə tabe olmamalıdır. Prodüser özü müğənniyə layihələr hazırlamalı və onun gündəmə qalması üçün əlindən gələni etməlidir. Son zamanlar təsadüfi insanların bu aləmdə çoxluq təşkil etdiyinə fikir verirəm.

Bu il bütün dünyada problemlə bir il oldu. Hər sahədə geriləmə baş verdi. Müğənnilərin 7 aydan çoxdur ki, qazancı yoxdur. Çox insanlar müğənniləri qınayırlar, deyirlər ki, zamanında qazanıblar, onlara heç nə olmaz. Elə deyil, bir ev 7-8 aydır ki, qazanc gəlmirsə, nədən söhbət edə bilər? Pandemiya dövründə müğənnilərin işləri azaldı.

Maddiyyətin olmaması yeni işlər görməyə mane oldu. Hətta bir çox sponsorluq etməyə hazır şirkətlər belə müəyyən işlərdən boyun qaçırdılar. Bir neçə işi öz gücümüzə etdik ki, bu da indiki vəziyyətdə çox normaldır".

**Rövşən Tahir**

**Təsisçi və baş məsləhətçi:**  
**Aqil ABBAS**  
**Baş redaktor:**  
**İradə TUNCAV**

Qəzet "Ədalət" qəzetinin bilgisayar mərkəzində yığılıb səhifələnməmiş və "Azərbaycan" nəşriyyatında ofset üsulu ilə çap edilmişdir.  
Müəlliflərin mövqeyi ilə redaksiyanın mövqeyi üst-üstə düşməyə bilər.

**KAPİTAL Bankın 1 sayılı Nəsimi rayon filialı.**  
kod: 200112 h/h  
Müxbir hesab: 0137010001994  
S.V.I.F.T. Bik: AIBAZ 2xhesab N: 3807001941100451111 VOEN: 1300456161  
İndeks:0107 Qeydiyyat nömrəsi 100

Ünvan: Bakı AZ-1073 Mətbuat prospekti, 529-cu məhəllə, "AZƏRBAYCAN" nəşriyyatı, 6-cı mərtəbə.  
Telefon: 538-05-50, 538-51-31, 534-55-98 Faks: 539-80-26  
adaletqezeti@rambler.ru  
adaletqezeti@mail.ru, adaletqezeti@box.az

**Tiraj: 2000**  
**Sifariş: 25**  
Çapa imzalanmışdır:  
25.09.2020